

भारत सरकार  
सड़क परिवहन और राजमार्ग मंत्रालय  
लोक सभा  
अतारांकित प्रश्न सं. 1904  
जिसका उत्तर 31.07.2025 को दिया जाना है  
सड़क सुरक्षा निधि

+1904. सुश्री प्रणिती सुशीलकुमार शिंदे:

क्या सड़क परिवहन और राजमार्ग मंत्री यह बताने की कृपा करेंगे कि:

(क) पिछले तीन वर्षों के दौरान सड़क सुरक्षा निधि का वार्षिक आवंटन और उपयोग राज्य/संघ राज्य-क्षेत्रवार और वर्षवार कितना रहा है;

(ख) उन राज्यों की सूची क्या है जिन्होंने गैर-व्यपगत सड़क सुरक्षा निधि बनाई है; और

(ग) सड़क सुरक्षा निधि के आवंटन और उपयोग से संबंधित प्रावधान क्या हैं?

**उत्तर**

सड़क परिवहन और राजमार्ग मंत्री

(श्री नितिन जयराम गडकरी)

(क) सरकार के सड़क परिवहन और राजमार्ग मंत्रालय को देश में राष्ट्रीय राजमार्गों के निर्माण एवं रखरखाव का कार्य सौंपा गया है। सड़क सुरक्षा, प्रत्येक राष्ट्रीय राजमार्ग परियोजना का एक अभिन्न और अपरिहार्य घटक है। राष्ट्रीय राजमार्गों पर सड़क सुरक्षा पहल विस्तृत परियोजना रिपोर्ट (डीपीआर) की शुरुआत के साथ ही शुरू हो जाती है क्योंकि सभी राष्ट्रीय राजमार्ग परियोजनाओं का सड़क सुरक्षा ऑडिट सभी चरणों में अर्थात् डिज़ाइन, निर्माण, संचालन और रखरखाव में तृतीय पक्ष के लेखा परीक्षकों/विशेषज्ञों के माध्यम से अनिवार्य कर दिया गया है। उपलब्ध आंकड़ों के अनुसार, व्यापक सड़क सुरक्षा पहलुओं के लिए आवंटित निधियां राष्ट्रीय राजमार्गों के निर्माण में शामिल संरचनाओं के आधार पर विकास परियोजनाओं की कुल लागत के 2.21% से लेकर 15% तक अलग-अलग होती है।

इसके अलावा, सड़क प्रयोक्ताओं में जागरूकता बढ़ाने और प्रचार के लिए योजनाएं भी कार्यान्वित की गई हैं और राज्यों/संघ राज्य क्षेत्रों के परिवहन विभाग को आदर्श ड्राइविंग प्रशिक्षण संस्थानों/केंद्रों की स्थापना, आदर्श निरीक्षण और प्रमाणन केंद्रों की स्थापना, सार्वजनिक परिवहन प्रणाली में सुधार और सुदृढ़ीकरण आदि के लिए वित्तीय सहायता प्रदान की जाती है। पिछले तीन वित्तीय वर्षों के दौरान इन पहलों के लिए जारी की गई निधियों का विवरण **अनुलग्नक** में दिया गया है।

(ख) और (ग) राज्यों/संघ राज्य क्षेत्रों द्वारा गैर-व्यपगत सड़क सुरक्षा निधि का विवरण, ऐसी निधियों के आवंटन और उपयोग से संबंधित प्रावधानों का रखरखाव नहीं किया जाता है।

अनुलग्नक

‘सड़क सुरक्षा निधि’ के संबंध में सुश्री प्रणिती सुशीलकुमार शिंदे द्वारा पूछे गए दिनांक 31.07.2025 के लोक सभा अतारांकित प्रश्न सं. 1904 के भाग (क) के उत्तर में उल्लिखित अनुलग्नक

पिछले तीन वित्तीय वर्षों के दौरान विभिन्न सड़क सुरक्षा पहलों/योजनाओं के लिए सड़क परिवहन और राजमार्ग मंत्रालय द्वारा जारी की गई निधियों का विवरण

( करोड़ रुपये में)							
क्र. सं.	गतिविधि/कार्यक्रम	ब.प्रा. वित्तीय वर्ष 2022 - 23	व्यय वित्तीय वर्ष 2022 - 23	ब.प्रा. वित्तीय वर्ष 2023 - 24	व्यय वित्तीय वर्ष में 2023 - 24	ब.प्रा. वित्तीय वर्ष 2024- 25	व्यय वित्तीय वर्ष में 2024 - 25
1	सड़क सुरक्षा प्रचार उपाय और जागरूकता अभियान, एनएचएआरएसएस, असंगठित क्षेत्र में ड्राइवरों का पुनश्चर्या प्रशिक्षण और मानव संसाधन विकास आदि।	189.50	68.67	138.10	85.04	103.50	99.20
2	निरीक्षण और प्रमाणन केंद्र (राजस्व)	33.00	14.60	24.00	17.77	19.50	10.65
3	सार्वजनिक परिवहन प्रणाली में सुधार और सुदृढीकरण	15.00*	30.33	50.00	38.00	38.00	16.04

\*संशोधित प्राक्कलन चरण में 40.00 करोड़ रुपये

\*\*\*\*\*